

Visit of H.E. Mr. Nikola Selaković, Minister of Foreign Affairs of Serbia to India

September 21, 2021

ସର୍ବିଆର ବୈଦେଶିକ ବ୍ୟାପାର ମନ୍ତ୍ରୀ ମାନ୍ୟବର ଶ୍ରୀ ନିକୋଲା ସେଲାକୋଭିକଙ୍କ ଭାରତ ଗସ୍ତ

ସେପ୍ଟେମ୍ବର 21, 2021

ସର୍ବିଆର ବୈଦେଶିକ ବ୍ୟାପାର ମନ୍ତ୍ରୀ ମାନ୍ୟବର ଶ୍ରୀ ନିକୋଲା ସେଲାକୋଭିକ ସର୍ବିଆର ରାଷ୍ଟ୍ରପତିଙ୍କ ଏକ ସ୍ୱତନ୍ତ୍ର ଦୂତ ଭାବରେ 19-20 ସେପ୍ଟେମ୍ବର 2021 ରେ ଭାରତ ଗସ୍ତରେ ଆସିଥିଲେ।

2. ତାଙ୍କର ଏହି ଗସ୍ତ ସମୟରେ ସେ ଭାରତର ମାନ୍ୟବର ଉପରାଷ୍ଟ୍ରପତିଙ୍କୁ ସାକ୍ଷାତ କରିଥିଲେ ଏବଂ ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍ ଜୟଶଙ୍କର ଏବଂ ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀମତୀ ମୀନକାଶୀ ଲେଖାଙ୍କ ସହ ଆଲୋଚନା କରିଥିଲେ।

3. ଗୋଷ୍ଠୀ ନିରପେକ୍ଷ ଆନ୍ଦୋଳନ ବା ନାମ୍ ର ସହ-ପ୍ରତିଷ୍ଠାତା ଭାବରେ ଭାରତ ଏବଂ ସର୍ବିଆ ପାରମ୍ପରିକ ଭାବରେ ପାରସ୍ପରିକ ଗୁରୁତ୍ୱପୂର୍ଣ୍ଣ ଦ୍ୱିପାକ୍ଷିକ ତଥା ଆନ୍ତର୍ଜାତିକ ପ୍ରସଙ୍ଗରେ ଘନିଷ୍ଠ ସହଯୋଗ ରକ୍ଷା କରିବା ସହିତ ନିବିଡ୍ ଏବଂ ବନ୍ଧୁତ୍ୱପୂର୍ଣ୍ଣ ସମ୍ପର୍କ ବଜାୟ ରଖିଛନ୍ତି। ପ୍ରଥମ ନାମ୍ ସମ୍ମିଳନୀର 60ତମ ବାର୍ଷିକୀ ପାଳନ ପାଇଁ 11-12 ଅକ୍ଟୋବର 2021 ରେ ବେଲଗ୍ରେଡରେ ସ୍ମାରକୀ କାର୍ଯ୍ୟକ୍ରମ ଆୟୋଜନ କରିବାରେ ସର୍ବିଆକୁ ଭାରତ ସଫଳତା କାମନା କରିଥିଲା।

4. ବୈଦେଶିକ କାର୍ଯ୍ୟାଳୟସ୍ତରୀୟ ବିଚାର ବିମର୍ଷ ଏବଂ ଅର୍ଥନୈତିକ ସହଯୋଗ ଉପରେ ମିଳିତ ଆୟୋଗର ପରବର୍ତ୍ତୀ ପର୍ଯ୍ୟାୟ ବୈଠକ ଆସନ୍ତା କିଛି ମାସ ମଧ୍ୟରେ ଆୟୋଜନ କରିବା ସହିତ ଦ୍ୱିପାକ୍ଷିକ ସମ୍ପର୍କକୁ ସୁଦୃଢ୍ ତଥା ଗଭୀର କରିବା ପାଇଁ ଉଭୟ ପକ୍ଷ ମଧ୍ୟରେ ବ୍ୟାପକ ମତ ବିନିମୟ ହୋଇଥିଲା। ଦୁଇ ଦେଶ ମଧ୍ୟରେ ଜାରି ରହିଥିବା ଉଚ୍ଚସ୍ତରୀୟ ଆଦାନ ପ୍ରଦାନ ଉପରେ ସେମାନେ ସନ୍ତୋଷ ବ୍ୟକ୍ତ କରିଥିଲେ ଏବଂ କୃଷି, ଖାଦ୍ୟ ପ୍ରକ୍ରିୟାକରଣ, ରାସାୟନିକ ପଦାର୍ଥ, ଔଷଧୀୟ ସାମଗ୍ରୀ, ଇଲେକ୍ଟ୍ରୋନିକ୍ସ, ସୂଚନା ଓ ପ୍ରଯୁକ୍ତିବିଦ୍ୟା ଏବଂ ଆଇଟିଏସ୍, ଭାରୀ ଇଞ୍ଜିନିୟରିଂ, ଯନ୍ତ୍ର ଏବଂ ଯନ୍ତ୍ରପାତି, ଭିଡିଊମି ଏବଂ ନିର୍ମାଣ ପରି କ୍ଷେତ୍ରରେ ସହଯୋଗ ବୃଦ୍ଧି ପାଇଁ ସୁଯୋଗ ଉପରେ ଆଲୋଚନା କରିଥିଲେ।

5. ଦୁଇ ଦେଶର ସରକାରଙ୍କ ଦ୍ୱାରା ଜାରି ହୋଇଥିବା କୋଭିଡ୍ ଚିକା ପ୍ରମାଣପତ୍ରର ସ୍ୱୀକୃତି ଉପରେ ପାରସ୍ପରିକ ବ୍ୟବସ୍ଥାର ତୃତୀକରଣକୁ ଉଭୟ ପକ୍ଷ ସ୍ୱାଗତ କରିଥିଲେ। ଏତଦ୍ୱାରା ଲୋକମାନଙ୍କ ମଧ୍ୟରେ ଯୋଗାଯୋଗ ଏବଂ ବ୍ୟବସାୟ ଓ ବାଣିଜ୍ୟ ଉଦ୍ଦେଶ୍ୟରେ ଯାତ୍ରାକୁ ପ୍ରୋତ୍ସାହନ ମିଳିବ।

6. ଏହି ଗସ୍ତ ସମୟରେ କୃତନୈତିକ ମିଶନ ଏବଂ କନସୁଲାର ପୋଷ୍ଟର ସଦସ୍ୟଙ୍କ ପରିବାରବର୍ଗଙ୍କ ପାଇଁ ଲାଭଜନକ ନିଯୁକ୍ତି ଉପରେ ଏକ ଚୁକ୍ତିନାମା ସ୍ୱାକ୍ଷରିତ ହୋଇଥିଲା।

7. ପାରସ୍ପରିକ ସ୍ୱାର୍ଥର ଆଞ୍ଚଳିକ ତଥା ଆନ୍ତର୍ଜାତିକ ପ୍ରସଙ୍ଗ ଉପରେ ମଧ୍ୟ ଦୁଇ ମନ୍ତ୍ରୀ ମତ ବିନିମୟ କରିଥିଲେ। ସମୋ୍ନରେ ସହମତ ହୋଇଥିଲେ ଯେ ଆଇନର ନିୟମ ଏବଂ ସାର୍ବଭୌମିକତା ପ୍ରତି ସମ୍ମାନ ଏବଂ ଆଞ୍ଚଳିକ ଅଖଣ୍ଡତା ହେଉଛି ଆନ୍ତର୍ଜାତିକ ସମ୍ପର୍କର ମୌଳିକ ମୂଲ୍ୟବୋଧ ଯାହା ସମସ୍ତଙ୍କ ଦ୍ୱାରା ପାଳନ କରାଯିବା ଆବଶ୍ୟକ।

ନୂଆଦିଲ୍ଲୀ

ସେପ୍ଟେମ୍ବର 21, 2021

DISCLAIMER: This is an approximate translation. The original is available in English on MEA's website and may be referred to as the official press release.